

ኣብ መረታ ቀይሕ ኣብ ዝባን ድብታ ዘሎ ዘይወግዓዊ ቤት ማእሰርቲ ዝርከቡ እሱራት፡

ንህወቶም ኣብ ዘስግእ ኩነታት ከም ዝርከቡ ተገሊጹ

ካብ ሃገር ክትወጹ ሓሲብኩም ብዝብል ምኽንያት ተታሒዞም፡ ኣብ መረታ ቀይሕ ኣብ ዝባን-ድብታ ኣብ ጥቓ ገርገራ ዝተባህለ ዓዲ ኣብ ዝርከብ ዘይወግዓዊ መዳጎኒ ተኣሲሮም ዘለው መብዛሕቲኦም ብዕድመ ዘይበሰሉ መንእሰያት፡ ብምቕት፡ ጥሜትን ስእነት ሕክምናን ንህወቶም ኣብ ዘስግእ ሓደገኛ ኩነታት ከም ዝርከቡ ብ17 መጋቢት 2015 ኣብ ኣሰና ዝረኹብናዮ ዜና ኣረጋጊጹ።

እዞም ኣበሳ ዘይብሎም ክነሶም፡ ብምስምስ ተታሒዞም ተቐይዶም ዘለው ግዳያት፡ ኣብ መጀመርያ ካብ ስድራ ቤቶም መግቢ ይመጹም ከም ዝነበረ፡ ኣብ መንጎ ግን ምስ ስድራ ቤቶም ከይራኹቡ ከም ዝተገብረ፡ ተኣሲረምሉ ዘለው ቦታ ድማ፡ ቀደም ጣልያን ኖራ ዘውጸአሉ ዝነበረ ኣዝዩ ዓሚቕ ጎዳጉድን መፈጠርካ ዘጽልእ ምቕት ዘለዎ ከም ዝኾነ ዝገለጸ እቲ ዜና፡ እቶም ግዳያት ብ1 ለካቲት 2015 ሞት ምማቱ ኢሎም ከምልጡ ኣብ ዝፈተንሉ፡ ብሓለወቲ ብተመከተለይ ተኹሲ ከም ዝተሃርሙ፡ መን ቆሲሉ መን ከመይቱ ንከይፍለጥ ብምስጢር ስለዝተታሕዘ ወለዲ፡ ደቆም ብህይወት ኣለው የለውን ርጡብ ዝኾነ ሓበሬታ ስለዝሰኣኑ፡ ኣብ ከቢድ ሻቕሎ ወዲቆም ከም ዝርከቡን ኣረዲኡ።

ንስቓይ ኤርትራውያን ኣብ ሓውሲ ደሴት ሲናይ እንተንጸባርቕ ደኩመንታሪ ፊልም

ካብ 18 መጋቢት 2015 ጀሚራ ኣብ መደብ ተለቪዥን ኣልጀዚራ ትፍኖ ከም ዘላ ተፈሊጡ።

ድምጺ ስቓይት ዘርእስታ፡ ንቓይት ኤርትራውያን ኣብ ሲናይ እንተንጸባርቕ ደኩመንታሪ ፊልም ካብ 18 መጋቢት 2015 ጀሚራ ኣብ'ቲ ብቋንቋ እንግሊዝ ዝፍኖ መደብር ተለቪዥን ኣልጀዚራ ኢንተርናሽናል ትቕርብ ከም ዘላ ረድዮ ኤሪና ሓቢራ።

እታ ፊልም ኣቐዲማ ኣብ መደበራት ተለቪዥን ኤውሮጳን ካልኣት ሃገራት ከም ዝተራእየት ዝገለጸት ኤሪና፡ ኣስታት ናይ ሓደ ሰዓት ንውሓት ዘለዎ ኮይና፡ ኤርትራዊት ሜሮን እስቲፋኖስ ኣብ ሲና ንዝሰቐዩ ኤርትራውያን ንምክትታል ንእትገብሮ ንጥፈታት ንምሕጋዝ፡ ብጋዜጠኛን ኣድላዊ ደኩመንታሪ ፍልምን ከረን ሻዮ ብ2013 ዝተዳለወት ከም ዝኾነትን ገሊጸ።

ሓንቲ ናይ ሸወደን ጋዜጣ “ዘመናዊ ባርነት ኣብ ኤርትራ” ኣብ ትሕቲ ዝብል ኣርእስቲ፡

ንስቓይ ኤርትራውያን ኣመልኪታ ብሰፊሑ ኣሰፊራ

እታ ስቫንስካ ዳግ ብላደት ዝተባህለት ጋዜጣ፡ ኤርትራ ሰፊሕ ግህሰት ሰብአዊ መሰላት ዝፍጸመላ፡ ኣብ ልዕሊ እሱራት ኢ-ሰብአዊ ስቅያታዊ መግረፍቲ ዝካየደላ፡ ዜጋታት በስገዳድ ብባርነት ዝሰርሑላ፡ ካብ ሃገር ክወጹ ንዝፍትኑ ድማ ብተኩስካ ቅተል ዝቐዘፉላ፡ ተባሂላ ብናይ ውድብ ሕቡራት ሃገራት ሰብአዊ መሰላት ዝቐመ ናይ መናዕቲ ኮሚሽን ተገሊጹ ኣላ ክትብል ኣብ ዓምዳ ከምዘሰፈረት፡ ቤት ጽሕፈት ዜና ሰልፊ ደምክራሲ ህዝቢ ኤርትራ ብ17 መጋቢት 2015 ዝተተርጎመ ብዝብል ኣብ ዘውጸኦ ዜና ኣረጊኡ።

እታ ጋዜጣ ኤርትራ እታ ኣብ ዓለም ዝኸፍኦ ሰብአዊ መሰል ዝርገጸላ ሃገርያ። ኩሎም ካብ 17 ዓመት ንላዕሊ ዝርከቡ ኤርትራውያን መንእሰያት፡ በስገዳድ ናብቲ መደብ ሃገራዊ ኣገልግሎት ተባሂሉ ዝጽዋዕ ወተሃደራዊ ዕስክርና ከም ዝኣትውን፡ ካብቲ ብወግዒ ተገዲዶም ዝኣተውዎ ዕስክርና ወጸኢ፡ ተገዲዶም ካልእ ኣብ ጉልበታዊ ዕዮ ከም ዝዋፈሩ፡ እዚ ድማ ኣብ ዓለም ሓድሽ መልክዕ ዘለዎ ባርነትዮ ክትብል ምስፋራን የመልክት።

እቶም ኣብ ትሕቲ ወተሃደራዊ መሳርዕ ዝኣተው ኮነ ካልኣት ዜጋታት፡ ብሓላፍቶም ዝተባህሎም ትእዘዝ ብዘይ ሕቶን ርእይቶን እንተዘይፈጸሙም ዝኾነ ጽላል ኣብ ዘይብሉ ኣብ ቃልዕ ኣብ ጸሓይ ኣብ ባላ ዘለዎ ኦም ተንጠልጢሎም ከም ዝቐጽዑ ኣብዞ ውሑድ ህዝቢ ዘለዎ ንእሽቶ ሃገር፡ ኣስታት 10,000 ናይ ፖለቲካ እሱራት ከም ዘለው፡ ህይወት እሱራት ገሃንም ከም ዝኾነን ብቤት ምኽሪ ሰብአዊ መሰላት ውድብ ሕቡራት ሃገራት ዝቐመ ኮሚሽን ንዝቐረበ ጸብጸብ ብምጥቃስ፡ ኣብ ኤርትራ ዘሎ ኢ-ሰብአዊ ኣተሓሓዝ ሰብአዊ መሰላት ኣብ ምቅላዕ ኣወንታዊ ኣበርክቶ ከም ዝገበረትን እቲ ብቤት ጽሕፈት ዜና ሰልፊ ደምክራሲ ህዝቢ ኤርትራ ተተርጎሙ ዝተዘርገሐ ዜና ኣፍሊጡ።

ድ,ሰ,ደ,ኤ, 20-03-2015